

ಜೆಷುಜಿ ಖುಸ್ತಾಫಿ ವಾಹ್
ಆ೨೦
ಕೊರೊನಾ ವೈರಸಾಫಿ ಪಿರಡಾ



ಜೇಮ್ಸ್ ಲೋಪಿಸ್
ಹಡಿನಬಾಳ್, ಹೊನ್ನಾವರ್

ಖರೆಂಚ್ ಆಮ್ಚೆ ಕಷ್ಟ್ ತಾಣೆಂ ಭೊಗ್ಲೆ,
ಆಮ್ಚ್ಯಾ ದುಖಂಚೊ ಭಾರ್ ತಾಣೆಂ
ಘೆತ್ಲೊ; ಖ್ಯಾಸ್ತ್ ಭೊಗುನ್ ಆಸ್ಲಲೊ,
ದೆವಾನ್ ಮಾರ್ ದಿವ್ನ್ ಸತಾಯ್ಲಲೊ
ಮ್ಹಣ್ ಆಮಿ ತಾಚೆ ವಿಶಿಂ

ಚಿಂತ್ತಾಲ್ಯಾಂವ್. ಪೂಣ್ ಆಮ್ಚ್ಯಾ
ಅಪ್ರಾಧಾಂಕ್ ಲಾಗುನ್ ತಾಕಾ ವಿಧ್ಲೊ,
ಆಮ್ಚ್ಯಾ ಪಾತ್ಕಾಂಕ್ ಲಾಗುನ್ ತೊ
ಚಿಡ್ಲೊ. ತಾಚೆರ್ ಪಡ್ಲಲೆ ಖ್ಯಾಸ್ತಿ
ವರ್ವಿಂ ಆಮ್ಕಾಂ ಶಾಂತಿ ಮೆಳ್ಳಿ, ತಾಚ್ಯಾ
ಘಾಯಾಂ ವರ್ವಿಂ ಆಮಿ ಬರಿಂ
ಜಾಲ್ಯಾಂವ್.

(ಇಸಾಯಾಯಾ 53:4-5)

ಮಾಗ್ಗಿಂ ಜಯ್ತಾಚೆಂ ಹಾತೇರ್

ಆಮ್ಚಾ ಜಿವಿತಾಂತ್ ಪ್ರಾಚೀತ್ ಕಾಳ್ ಏಕ್ ವಿಶೇಷ್ ಕುರ್ಪೆಚೊ ಕಾಳ್ ಜಾವ್ನಾಸಾ. ಹ್ಯಾ ಪ್ರಾಚೀತ್ ಕಾಳಾಚ್ಯಾ ದೆವಾಸಾಂವಾಂತ್ ಖುರ್ಸಾವಾಟ್ ಜಾವ್ನಾಸಾ ಆಮ್ಚಾ ಭಕ್ತಿಪಣಾಚೊ ಏಕ್ ಪ್ರಮುಖ್ ವಾಂಟೊ. ಫಾಟ್ಲ್ಯಾ ಜಾಯ್ತ್ಯಾ ದಿಸಾಂ ಥಾವ್ನ್ ಅಖ್ಯೆ ಸಂಸಾರಾಂತ್ ಕರೊನಾ ವೈರಸಾಚೆಂ ಏಕ್ ಮಾರೇಕಾರ್ ಝುಜ್ ಚಲವ್ನ್ ಆಸಾ. ಹ್ಯಾ ಖುರ್ಸಾವಾಟೆವೆಳಿಂ ಜೆಜುಚಿಂ ಸ್ತೆಸಾಂವಾಂ ನಿಯಾಳ್ ಕರ್ತಾನಾ ಕರೊನಾ ವೈರಸಾಚ್ಯಾ ಕಷ್ಟಾಂತ್ ಸಾಂಪಡ್ಲಲ್ಲ್ಯಾಂಚೆ ಚೊವ್ಡಾ ವರ್ಗ್ ಕರುನ್ ತ್ಯಾ ತ್ಯಾ ಲೊಕಾಂ ಪಾಸೋತ್ ಮಾಗೊಂಕ್ ಪ್ರಯತ್ನ ಕೆಲ್ಲೆಂ ಆಸಾ. ಜೆಜುಚ್ಯಾ ಖುರ್ಸಾವಾಚ್ಯಾ ಕಷ್ಟಾಂಚ್ಯಾಕೆ ಕರೊನಾ ವೈರಸಾಚ್ಯಾ ಪೀಡೆಚೆ ಕಷ್ಟ್ ತಿತ್ಲೆ ಕಠೀಣ್ ನ್ಹಂಯ್ ತರೀ ಮಾಗ್ಣ್ಯಾಚ್ಯಾ ಉದ್ದೇಶಾನ್ ಮಾತ್ ಹಿ ಮಾಂಡಾವಳ್ ಕೆಲ್ಲಿ ಆಸಾ. ಕೊರೊನಾ ವೈರಸಾ ಥಾವ್ನ್ ಆಮಿಂ ಬಚಾವ್ ಜಾಂವ್ಕ್ ಹರೈಕ್ಲ್ಯಾಂಚೊ ಪಾತ್ರೆ ಮಹತ್ವಾಚೊ ಜಾವ್ನಾಸಾ. ರಾಷ್ಟ್ರಾಂಚ್ಯಾ ನಿಯಮಾಂಕ್ ಬದ್ಲೆ ಜಾವ್ನ್ ಆಮ್ಚೆಂ ಕರ್ತವ್ಯ್ ಪ್ರಮಾಣೀಕಣ್ ಪಾಳ್ತಾನಾ ಮಾಗ್ಣ್ಯಾಕ್ ಆಮಿಂ ಪ್ರಾಮುಖ್ಯತಾ ದೀವ್ನ್ ಆಸಾಂವ್ ತೆಂ ನೀಜ್. ಕಿತ್ಯಾಕ್ ಮಾಗ್ಗಿಂ ಜಯ್ತಾಚೆಂ ಹಾತೇರ್.

ಪರ್ನ್ಯಾ ಸೊಲ್ಲಾಂತ್ ಆಮಿಂ ಆಯ್ಕತಾಂವ್ ಆಮಾಲೆತಿಕಾಂಕ್ ಆನಿಂ ಇಸ್ರಾಯೆಲ್‌ಗಾರಾಂಕ್ ಝುಜ್ ಜಾಲ್ಲ್ಯಾ ವೆಳಿಂ ಮೊಯ್ಜೆ ದೊಂಗ್ರಾಚ್ಯಾ ಶಿಖರಾಚೇರ್ ಹಾತ್ ಉಬಾರುನ್ ರಾವ್ಲೊ. ಜೆ ಕೆನ್ನಾ ಮೊಯ್ಜೆಚೆ ಹಾತ್ ಉಬಾರುನ್ ಆಸ್ತಲೆ ತ್ಯಾ ವೆಳಿಂ ಇಸ್ರಾಯೆಲ್‌ಗಾರ್ ಜಿಕ್ತಲೆ. ಆನಿಂ ಹಾತ್ ಸಕ್ಲಾ ಘಾಲ್ತಾನಾ ಆಮಾಲೆತಿಕ್ ಜಿಕ್ತಲೆ. ತ್ಯಾ ವೆಳಿಂ ಆರೊನಾನ್ ಆನಿಂ ಹುರಾನ್ ಮೊಯ್ಜೆಚೆ ಹಾತ್ ಉಬಾರೊನ್ ಧರ್ಲೆ. ಅಶೆಂ ಆಮಾಲೆತಿಕಾಚೇರ್ ಆನಿಂ ತಾಚ್ಯಾ ಲೊಕಾಂಚೇರ್ ಜಯ್ತ್ ವ್ಹಲೆಂ (ನಿರ್ಗಮನ್ 17:8-13). ದೆಕುನ್ ವಿವಿಧ್ ಧರಾನಿಂ ಹೆಂ ಕೊರೊನಾ ವೈರಸ್ ನಾಸ್ ಕರುಂಕ್ ಆಮಿಂ ಕರ್ಚಾ ಪ್ರಯತ್ನಾಂತ್ ಮಾಗ್ಗಿಂ ಭಳ್ ದೆವಾಚೆಂ ಬೆಸಾಂವ್ ಜೋಡ್ನ್ ದೀವ್ನ್ ಪಾವ್ತಲೆಂ. ಹ್ಯಾಚ್ ಭರ್ವಶ್ಯಾನ್ ಹಿ ಖುರ್ಸಾವಾಟ್ ನಿಯಾಳ್ಕಾಂ ಆನಿಂ ಮಾಗ್ಣಾಂ.

ಜೇಮ್ಸ್ ಲೋಪಿಸ್
ಹಡಿನಬಾಳ್, ಹೊನ್ನಾವರ್
9448317698

ದೇವಾ ದಯಾಳ್ ಕಾಕುಳ್ಳಿಚ್ಯಾ

ದೇವಾ ದಯಾಳ್ ಕಾಕುಳ್ಳಿಚ್ಯಾ ಭೋಗೊಸ್ ಬಾಪಾ ಮೊಗಾಚ್ಯಾ
ಬಾಪಯ್ ಮ್ಹಣೊಂಕ್ ಆಡ್ವಾನಾಕಾ ಭುರ್ಗಾಂಕ್ ತುಜ್ಯಾ ಸೊಡ್ನಾಕಾ

ಏ ಜೆಜು ಹಾಂವ್ ಕಾಕುತ್ ಮಾಗ್ತಾಂ ದಿತಲೊ ಮ್ಹಣ್ ಪಾತ್ಯೆತಾಂ
ಸರ್ವ್ ಮ್ಹಜಿ ಪಾತ್ಕಾಂ ಕಾಂಠಾಳಾಂ ಆಯ್ಜಾನ್ ತಿಂ ಸಕ್ಡೆ ಸಾಂಡ್ತಾಂ

ಪಾತ್ಕಾಂ ಖಾತಿರ್ ಮ್ಹಾಕಾ ಫಾವೊ ಉಜೊ ಕರಿಣ್ ಸಾಸ್ಣಾಚೊ
ಕಷ್ಟ್ ವೊಕ್ಲೆಕೆ ಯೆಮ್ಕೊಡಾಚೆಂ ಸದಾಂಚ್ ಜಿಳ್ಜಾ ಉಜ್ಯಾಚೆ

ಏ ಜೆಜು ಹಾಂವ್ ಕಾಕುತ್ ಮಾಗ್ತಾಂ ದಿತಲೊ ಮ್ಹಣ್ ಪಾತ್ಯೆತಾಂ
ಸರ್ವ್ ಮ್ಹಜಿ ಪಾತ್ಕಾಂ ಕಾಂಠಾಳಾಂ ಆಯ್ಜಾನ್ ತಿಂ ಸಕ್ಡೆ ಸಾಂಡ್ತಾಂ

ಪಾತಾಕ್ ಆದಾರ್ನ್ ಹಾಂವೆಂ ಸಾಂಡ್ಲೆಂ ಸಾಸ್ಣಿಕ್ ಸುಖ್ ದೇವಾಗೆಲೆಂ
ಸಾಂಡ್ಲೊ ಸಾಂಗಾತ್ ಆಂಜ್ ಭಡ್ವಾಂಚೊ ಸಂತೊಸ್ ದೇವಾಕ್ ಪಳೆಂವ್ಚೊ

ಏ ಜೆಜು ಹಾಂವ್ ಕಾಕುತ್ ಮಾಗ್ತಾಂ ದಿತಲೊ ಮ್ಹಣ್ ಪಾತ್ಯೆತಾಂ
ಸರ್ವ್ ಮ್ಹಜಿ ಪಾತ್ಕಾಂ ಕಾಂಠಾಳಾಂ ಆಯ್ಜಾನ್ ತಿಂ ಸಕ್ಡೆ ಸಾಂಡ್ತಾಂ

ಪಯ್ಲಿಂ ಸೈಸಾಂವ್

ಜೆಜುಕ್ ಮರ್ಣಾಚೆಂ ಫರ್ಮಾಣ್ ದಿತಾತ್



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ದೆವಾಚೆಂ ರಾಜ್ಯ್ ಪರ್ಗಟುಂಕ್ ಬರೆಂ ಕರಿತ್ ಆಸ್ಚ್ಯಾ ಜೆಜುಕ್ ಪಿಲಾತ್ ಮರ್ಣಾಚೆಂ
ಫರ್ಮಾಣ್ ದಿತಾ. ಆಪ್ಲ್ಯಾಚ್ ಮ್ಹನ್ಶಾಚ್ಯಾ ಸ್ವಾರ್ಥಿ ಕರ್ನಾಂಕ್ ಜೆಜು ಬಲ ಜಾತಾ. ನಿರಪ್ರಾಧಿ
ಜೆಜುಕ್ ಅಪ್ರಾಧಿ ಸ್ಥಾನ್ ದಿಲಾ.

ಆಯ್ಚಾ ಕಾಳಾರ್ ಆಮ್ಕಾಂ ಅಕಾಂತಾಂತ್ ಫಾಲುನ್ ಆಸ್ಚಿ ಹಿ ಕೊರೋನಾ ವೈರಸಾಚಿ
ಭರಾಂತ್, ಸ್ವಾರ್ಥಿ ಮ್ಹನ್ಶಾಂಚ್ಯಾ ಕೃತ್ಯಾಂಕ್ ಲಾಗೋನ್ ಉಬ್ಜಲ್ಲ ಪೀಡಾ ಜಾವ್ನಾಸಾ.
ಅಮಾಯಕ್ ಮ್ಹನಿಸ್ ಹ್ಯಾ ಪೀಡೆಕ್ ಬಲ ಜಾವ್ನಾಸಾ. ಜೀವಾಕ್ ಬಾದಕ್ ಕರ್ಚಿ ಪೀಡಾ ಮಾತ್
ನ್ಹಂಯ್, ಎಕಾಮೆಕಾಚ್ಯಾ ಸಹವಾಸಾ ಥಾವ್ನ್ ವಂಚಿತ್ ಕರುನ್, ಕುಟ್ಮಾಂಕ್ ಗ್ರಾಸುನ್ ಆಸಾ
ಆನಿಂ ಎಕ್ವಟಾಕ್ ಫುಟ್ ಫಾಲುನ್ ಆಸಾ.

ಮಾರ್ಗ್ಣಿಂ: ಸರ್ವೆಸ್ಪರಾ ಬಾಪಾ, ಹ್ಯಾ ಪೀಡೆ ಥಾವ್ನ್ ಆಮ್ಕಾಂ ನಿವಾರ್. ಆಮ್ಚೊ ಜೀವ್ ಸಾಲ್ವಾರ್
ಕರ್ ಮ್ಹಣ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಫಾಯ್ ಮ್ಹಜ್ಯಾ ಕಾಳ್ಜಾಂಕ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ದುಸ್ರೆಂ ಸೈಸಾಂವ್

ಜೆಜುಚ್ಯಾ ಖಾಂದಾರ್ ಖುರೀಸ್ ದಿತಾತ್



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ವಾವೊಂವ್ಕ್ ತಾಂಕನಾಸ್ಲೊ ಭಾರಾಧೀಕ್ ಖುರೀಸ್ ಜೆಜುಚ್ಯಾ ಖಾಂದಾರ್ ದಿತಾತ್. ಆನಿಂ ಜೆಜು ಬಾಪಾಚಿ ಖುಶಿ ಕರುಂಕ್ ತೊ ಖುರೀಸ್ ಖುಶೇನ್ ಆಪ್ಲ್ಯಾ ಖಾಂದಾರ್ ಘೆತಾ.

ಹ್ಯಾ ದಿಸಾನಿಂ ಆಮಿಂಯೀ ಏಕ್ ವಾವೊಂವ್ಕ್ ಜಾಯ್ನಾತ್ಲಾ ಭಾರಾಧೀಕ್ ಖುರ್ಸಾ ಪಂದಾಕ್ ಕಷ್ಟೋನ್ ಆಸಾಂವ್. ತೊ ಜಾವ್ನಾಸಾ ಲಾಕ್-ಡೌನ್ ಸಿಸ್ಟಮ್ ವಾ ಬಂದ್ ಪದ್ಧತ್. ಕಾಮ್-ವಾವ್ರ್, ಉದ್ಯೋಗ್, ನೌಕರಿ ಆನಿಂ ವ್ಯಾಪಾರ್ ನಾಸ್ತಾಂ ಘರಾಂತ್ಲಿ ಬಂದಡಿ. ಹರೈಕ್ ದೀಸ್ ಮನಿಸ್ ಆಪ್ಲ್ಯಾ ವಾವ್ರಾ ಖಾತಿರ್ ಸೊಘೆತಾ ಆನಿಂ ಯೋಜನ್ ಘಾಲ್ತಾ. ಹೊ ಆಮ್ಚೆ ಜಿಣ್ಯೆಂತ್ಲೊ ಏಕ್ ಭಾಗ್. ಪೂಣ್ ಹ್ಯಾ ಬಂದ್ ಪರಿಸ್ಥಿತೆಂತ್ ಮ್ಹಣ್ಯಾಂಚಿ ವಾವ್ರಾ ಸೊಪ್ಣಾಂ ಕೊಸ್ಕೊನ್ ಪಡ್ಲ್ಯಾತ್. ತರೀ ಹಿ ಮಾನಸಿಕ್ ಆನಿಂ ದೈಹಿಕ್ ಇಜಾ ಸೊಸುನ್ ವ್ಹರ್ಚೆಂ ಆಮ್ಚೊ ಕರ್ತವ್ಯ್. ಹೊ ವೈರಸ್ ನಿವಾರಣ್ ಜಾಂವ್ಕ್ ಹಿ ಏಕ್ ಮಹತ್ವಾಚಿ ವಾಟ್ ಜಾವ್ನಾಸಾ.

ಮಾಗ್ಣೆಂ: ಧನ್ಯಾ ದೆವಾ, ಆಮಿಂ ಹ್ಯಾ ಕೊರೋನಾ ವೈರಸ್ ಅಂತ್ಯ್ ಕರುಂಕ್ ಪಾಳ್ ಆಸ್ಚ್ಯಾ ಹ್ಯಾ ಬಂದ್ ಪರಿಸ್ಥಿತೆಂತ್ ಆಮ್ಕಾಂ ಯಶಸ್ವಿ ಲಾಭಯ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ತಿಸ್ರೆಂ ಸೈಸಾಂವ್

ಜೆಜು ಪಯ್ಲೆ ಪಾವ್ಲಿಂ ಖುರ್ಸಾ ಪಂದಾಕ್ ಪಡಾ



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಜೆರ್ಬಾಂದ್ ಮಾರ್ ಆನಿಂ ಕಾಂಟ್ಯಾಚ್ಯಾ ಮುಕುಟಾಚ್ಯಾ ದುಃಖನ್ ಪಯ್ಲಿಂಚ್ ನಿತ್ರಾಣಿ ಜಾಲೆಲ್ಲ
ಜೆಜು ಖುರ್ಸಾಚಿ ಝಡಾಯ್ ವಾವೊಂವ್ಕ್ ತಾಂಕನಾಸ್ತಾಂ ಖುರ್ಸಾಚ್ಯಾ ಪಂದಾಕ್ ಪಡ್ತಾ.

ಹಿ ಕೊರೋನಾ ವೈರಸಾಚೆ ಪಿಡೇಚಿ ಭಿರಾಂತ್ ಆನಿಂ ಹಿ ಬಂದ್ ಪರಿಗತ್ ಸಬಾರಾಂಕ್ ಸಕ್ಲಾ
ಪಡುಂಕ್ ಕಾರಣ್ ಜಾಲ್ಲ್ಯಾ. ಆಯ್ಲಿ ಜೋಡ್ ಫಾಲ್ಲ್ಯಾಂಕ್ ಪಾವನಾ. ತಸಲೆ ಪರಿಸ್ಥಿತೆಂತ್ಲೆ ಕೂಲ
ಕಾರ್ಮಿಕ್, ದುಬ್ಲೆ, ಅಂಗವಿಕಲ್, ಅಸ್ಕತ್ ಜಿವಾಚೆ ಆನಿಂ ಭಿಕಾರಿ. ಅಸಲೆ ವರ್ಗಾಚ್ಯಾ
ಸಮುದಾಯಾಕ್ ನಿಬೋರ್ ಕಷ್ಟ್ ಹೆ. ಜರ್ ತಾಂಚ್ಯಾ ದಿಸ್ವೊಡ್ತ್ಯಾ ಗರ್ಜಾಂಕ್ ಹೆರ್ ಕೊಣಾಂಚೊ
ಆಧಾರ್ ಮೆಳನಾ ತರ್ ತಾಂಕಾಂ ಪಿಡಾ ನ್ಹಂಯ್ ಬಗರ್ ಹಿ ಬಂದಡಿ ತಾಂಚ್ಯಾ ಜಿವಾಚಿ ಬಲ
ಘೆತಾ.

ಮಾಗ್ಣೆಂ: ಕಾಕುಳ್ಧಾರಾ ಸೊಮ್ಯಾ, ಆಮ್ಚಾ ದುಬ್ಲ್ಯಾ ಆನಿಂ ನಿರಾಧಾರಿ ಮನ್ಶಾಂಕ್ ದಿಸ್ವಡ್ತೊ ಗ್ರಾಸ್
ಲಾಭಸೊ ಕರ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಚೊವ್ವೆಂ ಸೈಸಾಂವ್

ಜೆಜು ಆಪ್ಲೆ ದುಖೆಸ್ತ್ ಮಾಯೆಕ್ ಭೆಟಾ.



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಖುರ್ಸಾಚ್ಯಾ ಪಯ್ಲಾರ್ ಕರೀಣ್ ದುಃಖ್ ಸೊಸುನ್ ಮುಖಾರ್ ಚಲ್ಲ್ಯಾ ಜೆಜುಕ್ ಜೆಜುಚಿ ಆವಯ್ ಮರಿ ಭೆಟಾ.
ಹ್ಯಾ ಸ್ಥಿತಿಗತೆಂತ್ ಮರೈಚೆಂ ದರ್ಶನ್ ಜೆಜುಚ್ಯಾ ಭುಜಾವಣಿಂಕ್ ಕಾರಣ್ ಜಾತಾ. ಜೆಜುಚ್ಯಾ ಕಷ್ಟಾಂತ್ ಮರಿ
ಸಾಂಗಾತ್ ದಿತಾ.

ಆಯ್ಜಾ ಸಂಸಾರಾಂತ್ ಹ್ಯಾ ವೈರಸಾವರ್ವಿಂ ವಾಟ್ ದಿಸನಾ ತಸಲೊ ಅಂಧಾರ್ ಭರ್ಲಾ. ಹ್ಯಾ ದುರ್ಗತಿ ಮಧೆಂ
ರಾಷ್ಟ್ರಾಚ್ಯೆ ಘಡಾರಿ ಆನಿಂ ಅಧಿಕಾರಿ ಆಮ್ಕಾಂ ವಾಟ್ ದಾಖಂವ್ಚೆ ದಿವೆ ಕಶೆಂ ಜಾವ್ನಾಸಾತ್. ಹೋಮ್ ಸ್ಟೇ ವಾ
ಘರಾಂತಚ್ ರಾವ್ಣೊ ಕಾನೂನ್, ಸಾಮಾಜಿಕ್ ಅಂತರ್ ಸಾಂಬಾಳುಂಕ್ ಚತ್ರಾಯ್, ವಿಶಿಷ್ಟ್ ನಿತಳಾಯ್,
ಖಾಣಾಂ-ಜೆವ್ಣಾಂ ಖಾತಿರ್ ಮಾಂಡಾವಳ್ ಆನಿಂ ಅಸ್ವತ್ರಾನಿಂ ಸ್ವಲ್ಪತ್ಯೊ ಕರುನ್ ಆಸಾತ್. ಆಪಾಪ್ಲ್ಯಾ
ಪರ್ಜೆಚ್ಯಾ ಬಜಾವೆ ಥಂಯ್ ಸರ್ಕಾರಾನ್ ಆನಿಂ ಜವಾಬ್ದಾರಿವಂತ್ ಮ್ಹನ್ಯಾನಿಂ ದಿಲ್ಲೊ ಸಾಂಗಾತ್ ಖುರ್ಸಾ
ವ್ಹಾವಂವ್ಚ್ಯಾ ಜೆಜುಕ್ ಮರೈಚೊ ಸಾಂಗಾತ್ ಮೆಳಲ್ಲೆಪರಿಂ ಜಾವ್ನಾಸಾ.

ಮಾಗ್ಣೆಂ: ದಯಾಕಾ ದೆವಾ, ಆಮ್ಚ್ಯಾ ರಾಷ್ಟ್ರಾ ಘಡಾರ್ಯಾನಿಂ ಆನಿಂ ಅಧಿಕಾರ್ಯಾನಿಂ ಸಾಂಗಾತಾ ಮೆಳೋನ್
ಕರುನ್ ಆಸ್ತಿ ಸರ್ವ್ ಮಾಂಡಾವಳ್ ಭದ್ರತೆಚಿ ಆನಿಂ ಯಶಸ್ವೆಚಿ ಜಾಯ್ತಿಂ ಕರ್ ಮ್ಹಣೋನ್
ಮಾಗ್ತಾಂವ್.

ಸೊಮ್ಯಾ ಕಾಕುಕ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಪಾಂಚ್ಚೆಂ ಸೈನಾಂವ್

ಸಿರೆನಾಚೊ ಸಿಮಾಂವ್ ಜೆಜುಕ್ ಖುರೀಸ್ ವಾವೊಂವ್ಕ್ ಕುಮೋಕ್ ಕರ್ತಾ.



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಶಿಪಾಯ್ ಜೆಜುಚೆರ್ ಆಪ್ಲ್ಯಾ ಹಾತೆರಾಂಚೆಂ ಕ್ರೂರ್ಪಣ್ ಆನಿಂ ಹಂಕಾರಿ ಕೃತ್ಯಾಂಚೆ ಝುಜ್ ಚಲವ್ನ್ ಆಸಾತ್ ಮ್ಹಣ್ಣೀತ್. ಅಸಲೆ ಪರಿಗತಿಂತ್ ಸಿರೆನಾಚೊ ಸಿಮಾಂವ್ ಜೆಜುಕ್ ಖುರೀಸ್ ವಾವೊಂವ್ಕ್ ಕುಮೋಕ್ ಕರುಂಕ್ ಮುಖಾರ್ ಸರ್ಚೆಂ ಮ್ಹಳ್ಳ್ಯಾರ್ ಸಿಮಾಂವ್ಚೆಂ ಧರ್ಯ್ ಮೆಚ್ಚೊಣಿಚೆಂ.

ಸಗ್ಳ್ಯಾ ಪ್ರದೇಶಾನಿಂ ಕೊರೋನಾ ವೈರಸ್ ಅಮಾಯಕ್ ಮ್ಹನ್ವಾಂಚೆರ್ ಝುಜ್ ಚಲವ್ನ್ ಆಸಾ. ಹ್ಯಾ ಭರಾಂಕುಳ್ ಪರಿಸ್ಥಿತೆಂತ್ ಸಿಮಾಂವ್ಚಿ ಏಕ್ ಧರ್ಯಾಧಿಕ್ ಪಂಗಡ್ ಝುಜಾ ತಳಾಂತ್ ದೆಂವ್ಲಾ ಮ್ಹಳ್ಳ್ಯಾರ್ ತೆ ಜಾವ್ನಾಸಾತ್ ಪೋಲಿಸ್ ಡಿಪಾರ್ಟ್‌ಮೆಂಟ್. ಕೊರೋನಾ ವೈರಸ್ ಕಿತ್ಲೆ ಮಾರೇಕಾರ್ ಆನಿಂ ಹೆಂ ನಿವಾರಣೆಕ್ ಕಾಣ್ಣೆತಲ್ಲೊ ಲಾಕ್-ಡೌನ್ ಮಾರ್ಗ್ ಕಿತ್ಲೆ ಮಹತ್ವಾಚೊ ಮ್ಹಣೋನ್ ಸಾರ್ಕೆಂ ಅರ್ಥ್ ಕರ್ನ್ ಘೆತಲೊ ವರ್ಗ್ ಮ್ಹಳ್ಳ್ಯಾರ್ ಪೋಲಿಸ್ ಆನಿಂ ಸೈನಿಕ್ ಸಮುದಾಯ್. ದೀಸ್-ರಾತ್ ಫುರಾಸಣ್ ಲೆಖನಾಸ್ತಾಂ ಜೀವಾಚೊ ಪರ್ವಾ ಕರಿನಾಸ್ತಾ ತೆ ವಾವುರ್ನ್ ಆಸಾತ್. ಜರ್ ಆಮ್ಚಾ ರಾಷ್ಟ್ರಾಂತ್ ಹ್ಯಾ ವೈರಸಾಚೆಂ ನಿಯಂತ್ರಣ್ ಹಾತ್ ಜುಕ್ಲೆಂ ಜಾಲ್ಲ್ಯಾರ್ ಆಮ್ಚಿ ವೈದ್ಯಕೀಯ್ ಸಕತ್ ಪಾವನಾ ಮ್ಹಳ್ಳೆಂ ತೆ ಬರ್ಯಾನ್ ಸಮ್ಜಲ್ಲ್ಯಾತ್. ಆನಿಂ ಪ್ರಮಾಣಿಕ್ ವಾವ್ರ್ ದೀಂವ್ಕ್ ಲಾಗ್ಲ್ಯಾತ್. ಹೆ ಆಮ್ಚೆ ಆಪ್ತ ಮಿತ್ರ್ ಮ್ಹಣ್ಣೀತ್. ಕಿತ್ಯಾಕ್ ಆಮ್ಕಾಂ ಕಷ್ಟ್ ಜಾಯ್ನಾಶೆಂ ತೆ ಆಮ್ಕಾಂ ಸಾಂಗಾತ್ ದೀವ್ನ್ ಆಸಾತ್.

ಮಾಗ್ಣೆಂ: ಮೊಗಾಕಾ ಬಾಪಾ, ರಕ್ಷಣ್ ವಿಭಾಗಾಂತ್ ವಾವ್ರ್ ದೀವ್ನ್ ಆಸ್ಚ್ಯಾ ಸರ್ವಾಂಕ್ ತುಂ ರಾಕ್ ಆನಿಂ ಸಾಂಬಾಳ್. ತಾಂಚ್ಯಾ ಹ್ಯಾ ವಾವ್ರಾವರ್ವಿಂ ಸರ್ವ್ ನಿಯಂತ್ರಣ್ ಜಾಂವ್ಕ್ ತುಜೊ ಆಧಾರ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಸವೆಂ ಸೈಸಾಂವ್

ವೆರೊನಿಕಾ ಜೆಜುಚೆಂ ಮುಖಾಮಳ್ ಆಪ್ಲ್ಯಾ ತುವಾಲ್ಯಾನ್ ಪುಸ್ತಾ.



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಖುರ್ಸಾಚ್ಯಾ ನಿಬೋರ್ ಕಷ್ಟಾಂ ಮಧೆಂ ರಗ್ತಾನ್ ಆನಿಂ ಘಾಮೇನ್ ಜೆಜು ನಿತ್ರಾಣಿ ಜಾಲೊ. ನಿಷ್ಣೂರ್ ಶಿಪಾಯಾಂಚ್ಯಾ ಕೃತ್ಯಾಂ ಮಧೆಂ ವೆರೊನಿಕಾ ಜೆಜುಚೆಂ ಮುಖಾಮಳ್ ಪುಸುಂಕ್ ಮುಖಾರ್ ಸರ್ತಾ. ಹ್ಯಾವರ್ವಿಂ ಸೇವಾ ದೀಂವ್ಕ್ ಆಸ್ಲೆಂ ಬರೆಂ ಮನ್ ಉಂಚ್ಲ್ಯಾ ಮಟ್ಟಾಚೆಂ ಮ್ಹಳ್ಳೆಂ ಹಾಂಗಾಸರ್ ಕಳತ್ ಜಾತಾ.

ಕೊಣೆ ಉದ್ಕಾಂತ್ ಬುಡ್ಲೆಲ್ಲ್ಯಾಂಕ್, ಆನಿಂ ಉಜ್ಯಾಂತ್ ಸಾಂಪ್ಡೆಲ್ಲ್ಯಾಂಕ್ ಬಜಾವ್ ಕರುಂಕ್ ತಾಂಚ್ಯಾ ಫಾಲ್ಗ್ಯಾನ್ ವೆಚೆಂ ವ್ಹಡ್ ಅಪಾಯಾಚೆಂ. ತಿತ್ಲೊಚ್ ವ್ಹಡ್ ಅಪಾಯ್ ಕೊರೊನಾ ವೈರಸಾಚ್ಯಾ ಪಿಡೆವಂತಾಂಕಿ ಸಾಂಗಾತ್ ದಿಂವ್ಚೆಂ ಜಾವ್ನಾಸಾ. ಹ್ಯಾ ಭರಾಂಕುಳ್ ಪರಿಸ್ಥಿತೆಂತ್ ಆಮ್ಚೆ ದೊತೋರ್ ಆನಿಂ ನರ್ಸಾಂ ದೀವ್ನ್ ಆಸ್ಲಿ ಸೇವಾ ಅಪರಿಮಿತ್ ಮೊಗಾಚಿ ಜಾವ್ನಾಸಾ. ಖಂಚ್ಯಾಯ್ ಘಡ್ಯೆ ಹೆಂ ವೈರಸ್ ತಾಂಕಾಂ ಗ್ರಾಸುಂಕ್ ಸಕ್ತಾ. ತರೀ ತಿಂ ನಿರಂತರ್ ಆಪ್ಲೊ ವಾವ್ರ್ ದೀವ್ನ್ ಆಸಾತ್. ಹ್ಯಾ ಪೀಡೆಕ್ ಸೂಕ್ತ್ ವಕಾತ್ ನಾಂ, ಸಾರ್ಕಿ ವ್ಯವಸ್ಥಾ ನಾಂ ಆನಿಂ ಸಬಾರ್ ಆಸ್ವತ್ಯಾನಿಂ ಜಾಗೊಯಿ ನಾಂ, ತರೀ ಕಿತೆಂ ಆಸಾ ತಾಂತುಚ್ ತಿಂ ಸುಧಾಸುನ್ ಆಸಾತ್. ಫಾಲ್ಗ್ಯಾ ಎಕಾ ಆಯ್ತಾರಾ ಆಮ್ಚ್ಯಾ ಪ್ರಧಾನಿಚ್ಯಾ ಉಲ್ಟಾಕ್ ಪಾಳೊ ದೀವ್ನ್ ತಾಂಚ್ಯಾ ಸೇವೆ ಖಾತಿರ ತಾಳ್ಕೊ ದೀವ್ನ್ ತಾಂಕಾ ಉಲ್ಲಾಸ್ ಪಾಟಯ್ಲಾಂ ಖರೆಂ, ತರೀಪೂಣ್ ಆಮ್ಚ್ಯಾ ಸದಾಂಚ್ಯಾ ಮಾಗ್ಣೆನಿಂ ತಾಂಚೊ ಉಗ್ಡಾಸ್ ಕಾಡ್ಚೊ ಚಡ್ ಗರ್ಜೆಚೆಂ.

ಮಾಗ್ಣೆಂ: ದಯಾಳಾ ಬಾಪಾ, ವೈದ್ಯಕೀಯ್ ಕ್ಷೇತ್ರಾಂತ್ ವಾವ್ರ್ ದಿಂವ್ಚಾ ಸರ್ವಾಂಕ್ ತುಜೆ ಮುಖಾರ್ ಹಾಡ್ತಾಂವ್. ತಾಂಚ್ಯಾ ಜಿವಾಚಿ ತುಂ ಜತನ್ ಘೆ. ಆನಿಂ ತಾಂಚೆ ಸೇವೆ ವರ್ವಿಂ ಪಿಡೆವಂತಾಚೊ ಜೀವ್ ಬಜಾವ್ ಜಾಯ್ಚೆಂ ತುಜೆಂ ಬೆಸಾಂವ್ ಘಾಲ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಕ್ತ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಸಾತ್ವಂ ಸೈನಾಂವ್

ಜೆಜು ದುಸ್ರೆ ಪಾವ್ಲಿಂ ಖುರ್ಸಾ ಪಂದಾಕ್ ಪಡ್ತಾ.



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಕಷ್ಟ್ ಆನಿಂ ದುಖಾಚೆಂ ವಜನ್ ವಾಡೋನ್ ಯೆತಾನಾ ಆಜ್ಲೆ ಕುಡಿಚೆಂ ಭಳ್ ಪಾವನಾಸ್ತಾಂ ಜೆಜು ಖುರ್ಸಾ-ಪಂದಾಕ್ ಪಡ್ತಾ. ಜೆಜು ದೆವಾಚೊ ಪೂತ್ ತರೀ ಶಿಪಾಯಾಂಚ್ಯಾ ಕರೋರ್ ಕೃತ್ಯಾಂ ಮಧೆಂ ದೈಹಿಕ್ ಸಲ್ವಣಿ ಭೊಗ್ತಾ.

ಆಮಿಂ ಆಧುನಿಕ್ ಯುಗಾಂತ್ ಜಿಯೇವ್ನ್ ಆಸಾಂವ್. ತಾಂತ್ರಿಕತಾ ವ್ಹಡ್ ಸಕತ್ ಆನಿಂ ಸೊಭಾಯ್ ಜಾಂವ್ಕ್ ಪಾವ್ಲ್ಯಾ. ಚಂದ್ರಲೋಕಾಕ್ ಪಾವ್ಲಿಂ ಸಾಮರ್ಥ್ಯಾ ದಾಖಯ್ಲಿ ವ್ಹಡ್-ವ್ಹಡ್ ಸಾಧಕ್ ವಿಜ್ಞಾನಿ ತಶೆಂ ಸಂಶೋಧಕ್ ಆಮ್ಚೆ ಮಧೆಂ ಆಸಾತ್ ತರೀ, ಹ್ಯಾ ಕೊರೋನಾ ವೈರಸಾಚ್ಯಾ ಪಿಡೇಕ್ ವಕ್ತಾಂ ಸೊಧುಂಕ್ ಸಲ್ವಲ್ಯಾತ್. ಅಖ್ಯೆ ಭೂ-ಮಂಡಳಾಂತ್ ಮುಖಾರ್ ಕಿತೆಂ ಘಡುಂಕ್ ಆಸ್ತಲೆಂ ಮ್ಹಳ್ಳೆಂ ಪಯ್ಲಿಂಚ್ ಕಳತ್ ಜಾಂವ್ಚಿ ವ್ಯವಸ್ಥಾ ರಚಿತ್ ಜಾಲಾ ತರೀ ನವ್ಯಾನ್ ಉಬ್ಜಂವ್ಚಾ ಪಿಡೇಚ್ಯಾ ಸಮಸ್ಯಾಂಕ್ ಜವಾಬ್ ನಾ ಜಾಲಾ. ಸಂಸಾರಾಂತ್ಲೆ ವ್ಹಡ್-ವ್ಹಡ್ ಸಂಶೋಧನಾಚೆಂ ವ್ಹಡ್ಣೆಂ ಥೊಡೆ ಪಾವ್ಲಿಂ 'ದೇವಚ್ ನಾಂ' ಮ್ಹಳ್ಳೆ ಚಿಂತ್ಪಾಕ್ ವಿಜ್ಞಾನ್, ಸಂಶೋಧನಾ ಕಾರಣ್ ಜಾಲಾ ತರೀ ದೆವಾ ಮುಖಾರ್ ಆಮಿಂ ಕಾಂಯ್ಚ್ ನ್ಹಂಯ್ ಮ್ಹಳ್ಳೆಂ ಕೊರೋನಾ ವೈರಸಾನ್ ದಾಖಯ್ಲಿಂ ಸತ್ ಜಾವ್ನಾಸಾ. ವ್ಹಯ್. ಆಮ್ಚೆ ಸಂಶೋಧಕ್ ಹ್ಯಾ ಪಿಡೆ ಖಾತಿರ್ ವಕ್ತಾಂ ಸೊಧುಂಕ್ ಹರ್ ಪ್ರಯತ್ನ ಕರ್ನ್ ಆಸಾತ್. ತಾಂಚ್ಯಾ ಪ್ರಯತ್ನಾಂಕ್ ಮುಖ್ಲೆ ದಿಸಾನಿಂ ತರೀ ಜಯ್ ಲಾಭಾಶೆಂ ಆಮ್ಚ್ಯಾ ಮಾಗ್ಣ್ಯಾಚೊ ಸಾಂಗಾತ್ ದಿವ್ಯಾಂ.

ಮಾಗ್ಣೆಂ: ಕಾಕುಳ್ಕಾರಾ ದೆವಾ, ಆಮ್ಚಾ ಭಲಾಯ್ಕೆ ಕ್ಷೇತ್ರಾಂತ್ಲ್ಯಾ ಸಂಶೋಧಕಾಂಚೆರ್ ತುಜಿ ದೀಷ್ಟ್ ಫಾಲರ್. ಪಿಡೆವಂತಾಚ್ಯಾ ಬರೆ ಭಲಾಯ್ಕೆ ಖಾತಿರ್ ವಕ್ತಾಂ ಸೊಧುಂಕ್ ತಾಣಿಂ ಕರ್ಚಾ ವಾವ್ರಾಚೆರ್ ತುಜೆಂ ಬೆಸಾಂವ್ ಫಾಲರ್. ತಸೆಂಚ್ ಹ್ಯಾ ಕೊರೋನಾ ವೈರಸಾಚ್ಯಾ ಪಿಡೆ ಖಾತಿರ್ ವೆಗ್ಲಿಂಚ್ ವಕ್ತಾಂ ಫಾವೊ ಕರ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಫಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾ ಮೆಲ್ಲ್ಯಾ ಜೆಜುಚೆ.

ಆಟ್ಟೆಂ ಸೈಸಾಂವ್

ಜೆಜು ಜೆರುಜಲೆಮಾಂಚ್ಯಾ ಸ್ತ್ರೀಯಾಂಕ್ ಭುಜಯ್ತಾ



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಜೆಜುಚ್ಯಾ ಖುರ್ಸಾಚ್ಯಾ ಪಯ್ಲಾರ್, ತಾಜೇಚ್ ಕಷ್ಟ್ ದುಃಖಾಭರೀತ್ ಆಸ್ತಾನಾ ಜೆರುಜಲೆಮಾಂಚ್ಯಾ ಸ್ತ್ರೀಯಾಂಕ್ ಭುಜಾವಣ್ ದಿತಾ. ಆಪ್ಲೆ ಕಷ್ಟ್-ದುಃಖ್ ವಿಸರ್ತಾ ಆನಿಂ ದುಃಖಾಂತ್ ಪಡನಾಶೆಂ ಜಾಗ್ರುತ್ಯಾಯ್ ಸಾಂಗ್ತಾ.

ಕೊರೋನಾ ವೈರಸಾಚ್ಯಾ ಅಪ್ಡೆಂತ್ ಪರಿಸ್ಥಿತಿ ಭಗಡ್ಲಾಶೆಂ ಸರ್ವಾಂಕ್ ಜಾಗ್ರುತ್ಯಾಯ್ ಸಾಂಭಾಳುಂಕ್ ಉಲೊ ದಿಲ್ಲೊ ವಿಭಾಗ್ ಜಾವ್ನಾಸಾ ಟಿ.ವಿ ಮಾಧ್ಯಮ್, ಪತ್ರಿಕೋದ್ಯಮ್ ಆನಿಂ ಅಂತರಜಾಳಾಂ ವಿಭಾಗ್. ಕೊರೋನಾ ವೈರಸಾಚಿ ಪೀಡಾ ಕಿತ್ಲಿ ವಿಕಾಳ್ ಜಾವ್ನಾಸಾ ಮ್ಹಳ್ಳಿ ಸಮ್ಜಣಿ ದಿಂವ್ಚಾ ಬರಾಬರ್ ಆಪಾಪ್ಲ್ಯಾ ರಾಷ್ಟ್ರಾಚಿ ಸಮೀಕ್ಷಾ ಪ್ರಸಾರ್ ಕೆಲ್ಲೊ ವಾವ್ರ್ ಚಡ್ ವೇಗಾನ್ ತಾಣಿಂ ಕೆಲ್ಲೊ ಆಸಾ. ರಾಷ್ಟ್ರ ಬಂದ್ ಪದ್ಧತ್, ಬರಿ-ವಾಯ್ ದೃಷ್ಟ್ಯಾಂ ಆನಿಂ ಕಾನೂನ್ ಸವಿಸ್ತಾರ್ ರೀತೀನ್ ವೀಕ್ಷಕಾಂಕ್ ಸಾಂಗಲ್ಲೆವರ್ವಿಂ ಆಮ್ಚೆ ತಸಲೆ ರಾಷ್ಟ್ರಾಂತ್ ಇತ್ಲ್ಯಾ ಪ್ರಮಾಣಾರ್ ತರೀ ನಿಯಂತ್ರಣ್ ಜಾಂವ್ಕ್ ತಾಂಚೊ ವಾವ್ರ್ ಕಾರಣ್ ಜಾವ್ನಾಸಾ. ಅಸಲೆ ಸಂಧರ್ಬಾರ್ ತಾಣಿಂ ದಿಲ್ಲೊ ಸತಾಚೊ ಸಂಧೇಶ್ ನೀಜ್ ಜಾವ್ನ್ ಮಿಸಾಂವ್ ವಾವ್ರ್ ಜಾವ್ನಾಸಾ.

ಮಾಗ್ಣೆಂ: ಕಾಕುಳ್ಕಾರಾ ದೆವಾ, ಆಮ್ಚಾ ಸರ್ವ್ ಥರಾಂಚ್ಯಾ ಮಾಧ್ಯಮ್ ಭಾವಾಭಯ್ಣಿಂ ಪಾಸೋತ್ ಆಮಿಂ ಮಾಗ್ತಾಂವ್. ತಾಂಚ್ಯಾ ವಾವ್ರಾಂತ್ ತಾಂಕಾಂ ಭಕ್ತಂತ್ ಕರ್. ಪರ್ಜೆಥಂಯ್ ಜಾಗ್ರುತ್ಯಾಯ್ ದಾಖಂವ್ಚೆಂ, ಭಾವೈಕ್ಯತಾ ರಾಕೋನ್ ವ್ಹರ್ಟೆಂ ಆನಿಂ ರಾಷ್ಟ್ರ ನಿರ್ಮಾಣ್ ಕರ್ಚೆ ಸತ್-ನಿತಿಚೆ ಖಬ್ರೆ ಪ್ರಸಾರುಂಕ್ ತಾಂಕಾ ಪ್ರೇರಿತ್ ಕರ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ನವೆಂ ಸೈಸಾಂವ್

ಜೆಜು ತಿಸ್ರೆ ಪಾವ್ಟಿ ಖುರ್ಸಾ ಪಂದಾಕ್ ಪಡ್ತಾ



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ವಾವೊಂವ್ಕ್ ತಾಂಕನಾಸ್ಲೊ ಖುರೀಸ್, ಶಿಪಾಯಾಚೆಂ ಜಾಟಯೆಚೆ ಮಾರ್ ಆನಿಂ ನಿಂದಾ ಭೊಗ್ಲೆಲ್ಲ್ಯಾ
ಜೆಜುಚ್ಯಾ ಕುಡಿಕ್ ಆನಿಂ ಮೊತಿಕ್ ಭಳ್ ಪಾವನಾಸ್ತಾಂ ಪರತ್ ಖುರ್ಸಾ ಪಂದಾಕ್ ಪಡ್ತಾ.

ಕೊರೋನಾ ವೈರಸಾಚಿ ಪೀಡಾ, ಪ್ರಾಯ್ವಿಂತಾಂಕ್ ಆನಿಂ ಲ್ಹಾನ್ ಭುರ್ಗ್ಯಾಂಕ್ ಸೊಸುಂಕ್ ಜಾಯ್ನಾ ತಿತ್ಲಿ
ಕರಿಣ್ ಪೀಡಾ. ಪೀಡಾ ನಿಯಂತ್ರಣ್ ಕರ್ಚಿ ಉಣಿ ಸಕತ್‌ಚ್ ಹಾಕಾ ಕಾರಣ್. ತಶೆಂಚ್ ಹ್ಯಾ ಪಿಡೆಚ್ಯಾ
ಪರಿಸ್ಥಿತೆಂತ್ ವಿವಿಧ್ ರೀತಿನಿ ಲೋಕ್ ಕಷ್ಟತಾ. ಗಾಂವಾಂತ್ ಆನಿಂ ಘರಾಂತ್ ಪಾವ್ಣಾ ಲೋಕಾಂಕ್
ವಾಹನಾಚೊ ಸಂಪರ್ಕ್ ನಾಸ್ತಾಂ ವಾಟೀರಚ್ ಲೋಕ್ ಚಲೋನ್ ಥಕ್ಲಾ. ಆನಿಂ ತಾನ್ ಭುಕೇನ್
ವಳ್ಳಲ್ತಾ. ಬಾಪುಯ್ ಏಕ್ ಜಾಗ್ಯಾರ್, ಅವಯ್ ಆನ್ಯೇಕ್ ಜಾಗ್ಯಾರ್ ಆನಿಂ ಭುರ್ಗಿಂ ಖಂಯ್ ತರೀ
ರಾವೋನ್ ಆಸ್ಚಿ ವಿವಿಂಗಡ್ ಪರಿಸ್ಥಿತಿ. ಅಸಲ್ಯಾ ಕಷ್ಟ್-ದುಃಖಾಚ್ಯಾ ಲೋಕಾಂಕ್ ದೇವಚ್ ಆಧಾರ್.

ಮಾಗ್ಣೆಂ: ದಯಾಳಾ ಬಾಪಾ, ಹ್ಯಾ ಪೀಡೆಂತ್ ಕಷ್ಟೊಂಚ್ಯಾ ಪ್ರಾಯ್ವಿಂತ್ ಆನಿಂ ಭುರ್ಗ್ಯಾಂಚೊ ಜೀವ್
ತುಂ ಸಾಂಭಾಳ್. ಪೀಡೆಕ್ ಬಲಿ ಜಾಯ್ನಿಂ ಆಪಾಪ್ಲೆ ಘರ್ ಸೊಧುನ್ ಆಸ್ಚಾ ನಿರ್ಗತಿಕಾಂಕ್
ತುಜೊ ಆಧಾರ್ ಲಾಭಯ್. ಕೊರೋನಾ ವೈರಸ್ ವೆಗಿಂಚ್ ನಪಂಯ್ಣ್ ಕರ್. ಆನಿಂ ಹ್ಯಾ
ಬಂದ್ ಪರಿಸ್ಥಿತೆಂತ್ಲೆಂ ಆಮ್ಕಾಂ ಸುಟ್ಕಾ ಲಾಭಯ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಧಾವೆಂ ಸೈಸಾಂವ್

ಜೆಜುಚೆಂ ಆಂಗ್ ವಸ್ತುರ್ ವೋಡ್ಸ್ ಕಾಡ್ತಾತ್



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಖುರ್ಸಾಚೆಂ ಪಯ್ಲೆ ಅಖೇರ್ ಕರುನ್ ಅಂತೀಮ್ ಜಾಗ್ಯಾಕ್ ಪಾವ್ತಾನಾ ಜೆಜು ನಿತ್ರಾಣಿ ಜಾಲಾ. ತರೀ ಆಸ್ತಾಂ ತಾಚ್ಯಾ ದಗ್ಡ್ಯಾಚಿ ಆಶಾ ಕರುನ್ ಶಿಪಾಯ್ ತೊ ವೋಡ್ಸ್ ಕಾಡ್ತಾತ್. ಆನಿಂ ಆಪ್ಣಾಂ ಥಂಯ್ ವಾಂಟುನ್ ಘೆತಾತ್. ಕಿತ್ಲೆಂ ಸ್ವಾರ್ಥಿಮನ್ ಆನಿಂ ಖಟೋರ್ ಕಾಳಜ್ ತ್ಯಾ ಶಿಪಾಯಾಂಚೆಂ.

ಸಗ್ಳ್ಯಾ ಸಂಸಾರಾರ್ ಕೊರೋನಾ ವೈರಸಾಕ್ ಬಲಿ ಜಾಲ್ಲೆ ರಾಷ್ಟ್ರ ಸಬಾರ್ ಆಸಾತ್. ಥೊಡೆ ಪ್ರಭಾವಿತ್ ಜಾಗೆ ಸಯ್ತ. ಆಪ್ಲೆಪಣ್ ಆನಿಂ ದುಸ್ಮಾನ್ಕಾಯೆಚೆಂ ಫಳ್ ಕಶೆಂ ಹೆಂ ವೈರಸ್ ರಚುಂಕ್ ಕಾರಣ್. ಹೆಂ ಏಕ್ ಅಂತರ್ ಝುಜ್. ಹ್ಯಾ ಫಾಟ್ಲಾ ದಿಸಾನಿಂ ಹಾತೇರಾಂ ವಾಪಾರ್ನ್ ರಾಷ್ಟ್ರ-ರಾಷ್ಟ್ರಾಚೇರ್ ಝುಜ್ ಚಲ್ತಲೆಂ. ಪೂಣ್ ಆತಾಂ ಅಸಲೆ ವೈರಸ್ ಪಾಸಾರ್ನ್ ಝುಜ್ ಚಲಂವ್ಚಿ ವಿದ್ಯಾ ಆಧುನಿಕ್ ಕಾಳಾಚ್ಯಾ ಸ್ವಾರ್ಥಿ ಮನ್ಶಾಂಚಿ ಜಾಂವ್ಕ್ ಪಾವ್ಲ್ಯಾ. ಜೆಂ ರಾಷ್ಟ್ರ ಅಸಲಿಂ ವೈರಸ್ ಪ್ರಸಾರ್ ಕರ್ತಾ ಆನಿಂ ತಾಕಾ ಫಾವೊತಿ ವಕ್ತಾಂ ಆನಿಂ ವೈದ್ಯಕೀಯ್ ಸೌಲತೊ ವ್ಯಾಪಾರ್ ಕರುನ್ ಆಪ್ಲೆಂ ರಾಷ್ಟ್ರ ಆರ್ಥಿಕತೆನ್ ಭಲಿಷ್ಟ್ ಕರ್ತಾ. ಪೂಣ್ ಅಸಲೆ ಏಕಾ ರಾಷ್ಟ್ರವರ್ವಿಂ ಸಗ್ಳೊ ಸಂಸಾರ್ ಕಷ್ಟತಾ.

ಮಾಗ್ಣೆಂ: ಮೊಗಾಳಾ ಬಾಪಾ, ರಾಷ್ಟ್ರ-ರಾಷ್ಟ್ರಾಂ ಮಧ್ಲಿ ದುಸ್ಮಾನ್ಕಾಯ್ ತುಂ ನಿವಾರ್. ಹಾಂವ್ ಆನಿಂ ಮ್ಹಜೆಂ ರಾಷ್ಟ್ರ ಮ್ಹಳೆ ಚಿಂತಾನಿ ಜಿಯೆಂವ್ಚಾಕಿ ಆಮಿಂ ಸರ್ವ್ ಏಕ್ ಮ್ಹಳೊ ಮನೋಭಾವ್ ಆಮ್ಚೆ ಥಂಯ್ ರಚ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಣ್ಣಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಇಕ್ರಾವೆಂ ಸೈಸಾಂವ್

ಜೆಜುಕ್ ಖುರ್ಸಾರ್ ಖಿಳಾಯ್ತಾತ್



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾರ್ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಮ್ಹನ್ಯಾಂಚಿ ಸೊಡ್ವಣ್ ಕರುಂಕ್ ವಾವ್ರ್ ದೀವ್ನ್ ಆಸ್ಚ್ಯಾ ಜೆಜುಕ್ ತಿರಸ್ಕಾರ್. ಅಪ್ರಾಧ್ಯಾಂಚಿ ಶಿಕ್ವಾ ಜಾವ್ನ್ ತಾಕಾ ಖುರ್ಸಾರ್ ಮಾರ್ತಾತ್. ಸರ್ವಾಂಕ್ ಬರೆಂ ಕರೀತ್ ಗೆಲ್ಲ್ಯಾ ಜೆಜುಕ್ ಪರ್ಜೆನ್ ವಾಯ್ಜ್ ಕೆಲೆಂ.

ಆಪ್ಲೊ ಜೀವ್ ರಿಸ್ಕೇರ್ ಘಾಲ್ನ್ ಕೊರೋನಾ ವೈರಸ್ ಪಿಡೆವಂತಾಂಕ್ ವಾವ್ರ್ ದೀವ್ನ್ ಆಸ್ಚ್ಯಾ ದೊತೊರ್, ನರ್ನಾಂಕೀ ಜೆಜುಬರಿ ತಿರಸ್ಕಾರ್ ಮೆಳ್ಳೊ ಆಸಾ. ಜಾಯ್ತ್ಯಾ ದೊತೊರ್ ನರ್ನಾಂಕ್ ಆನಿಂ ಆಸ್ಪತ್ರೆಂತ್ ವಾವ್ರ್ ದೀವ್ನ್ ಆಸ್ಚ್ಯಾ ಉದ್ಯೋಗಿಂಕ್ ಬಾಡೆಚ್ಯಾ ಘರಾಂ ಥಾವ್ನ್ ಧಾಂವ್ಡಾಯ್ಲೆಂ ಆಸಾ. ಥೊಡ್ಯಾ ಪ್ರಭಾವಿತ್ ರಾಷ್ಟ್ರಾನಿಂ ಪಿಡೆವಂತಾಂಚೊ ಸಂಖೊ ವಾಡ್ತಾನಾ ದೀಸ್-ರಾತ್ ಮ್ಹಳ್ಳೆಬರಿ ದೊತೊರ್ ಆನಿಂ ಸರ್ವ್ ಸಿಬ್ಬಂಧಿ ವಾವ್ರ್ ದೀವ್ನ್ ಆಸಾತ್. ಕೇವಲ್ ಆಸ್ಪತ್ರಾಂನಿಂ ಮಾತ್ ನ್ಹಂಯ್, ಘರಾಂತ್ ಆನಿಂ ರಸ್ತಾಂನಿಂ ಸಯ್. ಹ್ಯಾ ತಾಂಚ್ಯಾ ವಾವ್ರಾವೆಳಿಂ ತಾಣಿಂ ಚಿಂತುಂಕ್ ನಾತಲ್ಲಿ ವಿವಿಧ್ ಕಷ್ಟ್ ತಾಂಚ್ಯಾ ವಾಂಟ್ಯಾಕ್ ಫಾವೊ ಜಾತಾತ್. ದೇವ್ ಮಾತ್ ತಾಂಚೊ ಭಳಾಧಿಕ್ ರಾಕ್ಷೆ.

ಮಾಗ್ಣೆಂ: ದಯಾಳಾ ಬಾಪಾ, ಕಷ್ಟಿ ಪರಿಸ್ಥಿತೆಂತ್ ವಾವ್ರ್ ದಿಂವ್ಚ್ಯಾ ಸರ್ವ್ ದೊತೊರ್ ಆನಿಂ ಆಸ್ಪತ್ರೆಚ್ಯಾ ಸಿಬ್ಬಂಧಿಚಿ ಕಾಕುಳ್ತ್ ಕರ್. ತಾಂಚ್ಯಾ ಜಿವಾಕ್ ವಾಯ್ಜ್ ಆನಿಂ ತಾಂಚ್ಯಾ ಜಿವಿತಾಕ್ ಅನ್ಯಾಯ್ ಘಡನಾಶೆಂ ರಾಕೋನ್ ಫರ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಬಾರಾವೆಂ ಸೈಸಾಂವ್

ಜೆಜು ಖುರ್ಸಾರ್ ಪ್ರಾಣ್ ಕರ್ತಾ



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾರ್ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಹಾಂಗಾಸರ್ ಶಿಪಾಯಾಂಚೆಂ ಹಲ್ ಆನಿಂ ಕ್ರೂರ್ಪಣ್ ಸಂಪ್ತಾ. ಎದೋಳ್ ಭಾರಾಧಿಕ್ ಖುರೀಸ್ ವಾವೋವ್ನ್ ಆಯಿಲ್ಲೊ ಜೆಜು ಆತಾಂ ಖುರ್ಸಾರ್ ತೀನ್ ಐಳ್ಯಾಂಚೆರ್ ನಿಜೀವ್ ಕೂಡ್ ಜಾವುನ್ ಉಮ್ಹಾಳ್ತಾ.

ಮ್ಹಜ್ಯಾ ನಾಂವಾನ್ ಎಕ್ಟಾಂಯ್ ಜಾಲ್ಲ್ಯಾ ದೊಗಾಂ ತೆಗಾಂ ಜಣಾ ಮಧೆಂ ಹಾಂವ್ ಆಸಾಂ” (ಮಾತೆವಾ 18:20) ಮ್ಹಜ್ಯಾ ಜೆಜುಕ್ ಏಕ್ ಸಮುದಾಯ್ ಜಾವ್ನ್ ಸ್ತುತಿ ಕರ್ತಾಂತ್ ಆಮಿಂ ಪಯ್ಸ್ ಸರ್ಲ್ಯಾಂವ್. ಆಮಿಂ ಆನಿಂ ಆಮ್ಚೆಂ ಘರಾಣೆಂ ಸೊಡ್ಲ್ಯಾರ್ ಸಗ್ಳೆ ಪರ್ಜೆಕ್ ಆಪಾಪ್ಲೆ ದೇವ್-ಮಂದಿರಾಂತ್ ಎಕ್ವಟಿತ್ ಮೆಳುಂಕ್ ಅವ್ಹಾಸ್ ನಾಂ. ಧರ್ಮ್-ಧರ್ಮಾಂಮಧೆ ಧ್ವೇಶಾನ್, ಮ್ಹಜೊಚ್ ಧರ್ಮ್ ಶ್ರೇಷ್ಟ್ ಮ್ಹಣ್ಣೊ ಕೊಣೀ ಸಮುದಾಯ್ ಹ್ಯಾ ದಿಸಾನಿಂ ಧರ್ಮಾಚ್ಯಾ ನಾಂವಾನ್ ಎಕ್ವಟಿತ್ ಜಾಯ್ನಾಸ್ಲಿ ಪರಿಸ್ಥಿತಿ ರಚಿತ್ ಜಾಲ್ಲ್ಯಾ. ಅಸಲೆ ಸಂಧರ್ಬಾನಿಂ ಆಮ್ಚೆ ಯಾಜಕ್ ಆನಿಂ ಧಾರ್ಮಿಕ್ ಭಾವ್-ಭಯ್ಣಿಂ ಆಪಾಪ್ಲೆ ಪರ್ಜೆಖಾತಿರ್ ಖಂತ್ ಹುಸ್ಕೊ ಕರುನ್ ದೀಸ್ ಆನಿಂ ರಾತ್ ಮಾಗ್ಣಿಂ ಭೆಟವ್ನ್ ಆನಿಂ ಸಂಧೇಶ್ ಧಾಡುಂಕ್ ವಿಶೇಷ್ ವಾಂವ್ಕ್ ಕಾಡುನ್ ಆಸಾತ್. ಪರತ್ ಪರ್ಜೆಸವೆಂ ಎಕ್ಟಾಂಯ್ ಜಾಂವ್ಣಾ ದಿಸಾಕ್ ರಾಕೋನ್ ಆಸಾತ್. ಜಾಯ್ತೆ ಆಮ್ಚೆ ಮ್ಹಣಿಯಾರಿ ಆಪಾಪ್ಲ್ಯಾಂಕ್ ಜಾಗ್ರುತ್ಯಾಯ್ ಸಾಂಗ್ಣಿ ಬರಾಬರ್ ಥೊಡೆ ಪಿಡೆವಂತಾಂಚ್ಯಾ ಸೇವೆಕ್ ದೆಂವ್ಲ್ಯಾತ್. ಥೊಡೆ ರಾಷ್ಟ್ರಾನಿಂ ವಾವ್ರ್ ದಿಂವ್ಚಿಂ ನರ್ಣಾಂ ಘರಾ ಥಾವ್ನ್ ಭಾಯ್ರ್ ಯೇಂವ್ಕ್ ನಿಶೇಧ್ ಆಸ್ಲೆವರ್ವಿಂ ಪಿಡೆವಂತಾಂಚೆಂ ಚಡ್ತಾವ್ ಕಾಮ್ ಆಮ್ಚಾ ಧಾರ್ಮಿಕ್ ಭಯ್ಣಿಂಚ್ಯಾ ವಾಂಟ್ಯಾಕಚ್ ಫಾವೊ ಜಾಲಾ. ದೆಕುನ್ ಹ್ಯಾ ಸರ್ವಾಂಕ್ ದೆವಾ ಮುಖಾರ್ ಆಮಿಂ ಹಾಡ್ಯಾಂ.

ಮಾಗ್ಣಿಂ: ಮೊಗಾಳಾ ಬಾಪಾ, ಪಾಪ್‌ಸಾಯ್ಸ್, ಗೊವ್ಹಿಬಾಪ್, ಯಾಜಕ್ ಆನಿಂ ಧಾರ್ಮಿಕ್ ಭಾವ್-ಭಯ್ಣಿಂಚ್ಯಾ ವಾವ್ರಾಂತ್ ತಾಂಕಾಂ ರಾಕೋನ್ ವ್ಹರ್. ತಾಂಕಾಂ ಜತ್ನಾಯೇನ್ ಸಾಂಬಾಳ್. ಆಮ್ಚಾ ಇಗರ್ಜೆಮಾತೆಚೆಂ ದೆವಾಸಾಂವ್ ವೆಗಿಂಚ್ ಘಡೋನ್ ಹಾಡ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ತೆರಾವೆಂ ಸೈಸಾಂವ್

ಜೆಜುಚಿ ನಿರ್ಜೀವ್ ಕೂಡ್ ಮರೈಚ್ಯಾ ಉಸ್ಕಾರ್ ದಿತಾತ್.



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ,
ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಜೆಜುಕ್ ಜಲ್ಮಾ ಥಾವ್ನ್ ಮರಣ್ ಪರ್ಯಾಂತ್ ಸಾಂಗಾತ್ ದಿಲ್ಲ ಮರಿ ಆತಾಂ ಆಪ್ಲ್ಯಾ ಪುತಾಚಿ ನಿರ್ಜೀವ್ ಕೂಡ್ ಆಪ್ಲ್ಯಾ ಉಸ್ಕಾರ್ ಘೆವ್ನ್ ಆಸಾ. ಜೆಜುಚ್ಯಾ ಖುರ್ಸಾಚ್ಯಾ ಅಟಾವಿಟ್ಯಾಂತ್ ಮರೈಚೊ ದುಃಖಾಭರಿತ್ ಮೌನ್ ಸಾಂಗಾತ್ ಆನಿಂ ತಿಣಿಂ ದಾಖಯ್ಲಿ ಸೊಸ್ಣಿಕಾಯ್ ಆಮ್ಕಾಂಯಿ ಪ್ರೇರಣ್ ಜಾವ್ನಾಸಾ.

ಹ್ಯಾ ಸೈಸಾಂವಾಂ ವೆಳಿಂ ಆಮಿಂ ನಿಯಾಳ್ ಕರ್ಯಾಂ ಕರೋನಾ ಪಿಡೆವಂತಾಂಕ್ ಚಡ್ ಲಾಗ್ತಿಲ್ಲಾನ್ ಆನಿಂ ತುರ್ತ್ ಸೇವಾ ದೀವ್ನ್ ಆಸ್ಚ್ಯಾ ಅಂಬುಲೆನ್ಸ್ ಜಾಲಕ್ ಆನಿಂ ಪಿಡೆಂತ್ ಮೆಲ್ಲ್ಯಾಂಕ್ ಮಾತ್ಯೇಕ್ ಪಾವಯ್ತಲ್ಲಾಂ ಪಾಸೋತ್. ಹ್ಯಾ ದೊನ್ಯಿ ಥರಾಂಚಿ ಸೇವಾ ಪ್ರಚಾರಾಕ್ ನಾಸ್ಲಿ ಸೇವಾ. ಪೂಣ್ ಹಾಂಚೆಂ ಕಷ್ಟ್ ನಿಗೂಡ್. ಗರ್ಜೆಕ್ ಆನಿಂ ಮರ್ಜೆಕ್ ಹೊ ವಾವ್ರ್ ತಾಣಿಂ ಕರ್ಚೊ ನ್ಹಂಯ್. ತರ್ಯಿಂ ಹಾಂಚಿ ಸೇವಾ ಚಾಕ್ರಿ ಸಮಾಜಾಕ್ ಅವಶ್ಯ ಆನಿಂ ಚಡ್ ಗರ್ಜೆಚಿ. ತಾಂಚೊ ಆಮಿಂ ಉಡಾಸ್ ಕಾಡ್ಯಾಂ ಆನಿಂ ಮಾಗ್ಯಾಂ.

ಮಾಗ್ಣೆಂ: ಕಾಕುಳ್ಕಾರಾ ಬಾಪಾ, ಆಪ್ಲೊ ಜೀವ್ ರಿಸ್ಕೆರ್ ಫಾಲುನ್ ವಾವ್ರ್ ದಿಂವ್ಚೊ ಅಂಬುಲೆನ್ಸ್ ಜಾಲಕಾಂಕ್ ಆನಿಂ ಅಂತೀಮ್ ಸಂಸ್ಕಾರಾಚ್ಯಾ ಕಾಮಾಂತ್ ಆಧಾರ್ ಜಾಂವ್ಚ್ಯಾ ಸರ್ವಾಂಕ್ ತುಂ ರಾಕ್ ಆನಿಂ ಸಾಂಬಾಳ್. ಪಯ್ಣಾಂತ್ ಆನಿಂ ಕಾಮಾಂತ್ ತಾಂಕಾಂ ಕಿತೆಂಯಿ ವಾಯ್ ಘಡನಾಶೆಂ ರಾಕ್ ಮ್ಹಣೋನ್ ಮಾಗ್ತಾಂವ್.

ಸೊಮ್ಯಾ ಕಾಕುಳ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚೆಯ್ ಫಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಚೊವ್ವಾವೆಂ ಸೈಸಾಂವ್

ಜೆಜುಚಿ ಕೂಡ್ ನಿಕೆಪಿತಾತ್



ಆಮಿಂ ತುಕಾ ನಮಸ್ಕಾರ್ ಆನಿಂ ಪ್ರಣಿಪಾತ್ ಕರ್ತಾಂವ್ ಏ ಸೊಮ್ಯಾ ಜೆಜು ಕ್ರಿಸ್ತಾ, ಕಿತ್ಯಾಕ್ ತುಜ್ಯಾ ಭಾಗೆವಂತ್ ಖುರ್ಸಾ ವರ್ವಿಂ ಸೊಡಯ್ಲಾಯ್ ಸಗ್ಳೊ ಸಂಸಾರ್.

ಸಂಸಾರಾರ್ ಸೊಡ್ವಣ್ ದೀಂವ್ಕ್ ಆಯಿಲ್ಲಾ ಜೆಜುಕ್ ಸಂಸಾರಾಚ್ಯಾ ದುಸ್ಮಾನ್ಕಾಯೆಕ್ ಬಲ ಕೆಲೊ. ದೆವಾಚೆಂ ರೂಪ್-ರೂಪ್ ಹಾಜರ್ವಣ್ ಜಾವ್ನ್ ದಿಸ್ಚೊ ಜೆಜು ನಪಂಯ್ಚ್ ಜಾಲಾ. ಆತಾಂ ಖಂತಿನ್ ಆಸ್ಚ್ಯಾಕಿ ತಾಚ್ಯಾ ಜೀವಂತ್ವಣಾಕ್ ರಾಕೋನ್ ಆಸ್ಚೆಂ ಆಮ್ಚೊ ಭರ್ವಸೊ.

ಆಯ್ಚ್ಯಾ ಘಡ್ಯೆ ಸಂಸಾರಾಂತ್ಲಿಂ ಸಗ್ಳಿ ರಾಷ್ಟ್ರಾಂ ಕಾಳೊಕಾಂತ್ ಆಸಾತ್. ಕೊರೋನಾ ವೈರಸಾವರ್ವಿಂ ಸರ್ವ್ ರಾಷ್ಟ್ರಾಂಚ್ಯಾ ಆರ್ಥಿಕತೆಕ್ ವ್ಹಡ್ಲೊ ನಷ್ಟ್ ಜಾಲಾ. ಥೊಡ್ಯಾಂಚ್ಯಾ ಸ್ವಾರ್ಥಾಕ್ ಲಾಗೋನ್ ಸಗ್ಳ್ಯಾ ಪರ್ಜೆ ಥಾವ್ನ್ ಜೆಜುಕ್ ನಾ ಕೆಲ್ಲಿಬರಿ, ಎಕಾ ರಾಷ್ಟ್ರಾಂತ್ ಉಬ್ಜಲ್ಲೆ ಹೆ ಪಿಡೆವರ್ವಿಂ ಸಗ್ಳೊ ಸಂಸಾರ್ ನಷ್ಟಾಂತ್ ಆಸಾ. ಕೂಅಕಾರಾಂ ಥಾವ್ನ್ ಕಾರ್ಖಾನ್ಯಾ ಪರ್ಯಾಂತ್ಲೆ ಮನಿಸ್ ಸಗ್ಳೆಂ ಸಾಂಡುನ್ ಘರಾಂತ್ ಬಸ್ಲಾತ್. ವೈ ಆರ್ಥಿಕ್ ಕ್ಷೇತ್ರ ನಿರ್ಜೀವ್ ಜಾಂವ್ಕ್ ಪಾವ್ಲಾ. ಪೂಣ್ ಜೆಜು ಪುನರ್ಜೀವಂತ್ ಜಾಲ್ಲೆ ಬರಿ ಆಮ್ಚೆಂಯಿ ಕಾಮ್-ವಾವ್ರ್ ಪರತ್ ವೆಗಿಂಚ್ ಜೀವಾಳ್ ಜಾತಾಲೆಂ ಮ್ಹಳ್ಳೊ ಆಮ್ಚೊ ಭರ್ವಸೊ.

ಮಾಗ್ಣೆಂ: ಮೊಗಾಳಾ ಬಾಪಾ, ರಾಷ್ಟ್ರಾಂಚ್ಯಾ ಆರ್ಥಿಕ್ ಭದ್ರತೆ ಪಾಸೋತ್ ಆಮಿಂ ಮಾಗ್ತಾಂವ್. ಹೆಂ ಕೊರೋನಾ ವೈರಸಾಚೆಂ ಅನ್ವಾರ್ ಆಮ್ಚೆ ಪಯ್ಲೆಂ ವೆಗಿಂಚ್ ನಿವಾರ್. ಆನಿಂ ಆಮ್ಚೆ ಕಾಮ್-ವಾವ್ರ್ ಪರತ್ ಜೀವಾಳ್ ಜಾಯ್ಕಿಂ ಕರ್ ಮ್ಹಣೋನ್ ಆಮಿಂ ಮಾಗ್ತಾಂವ್.

ಸೊಮ್ಯಾ ಕಾಕುಳ್ತ್ ಆಮ್ಚಿ ಕರ್

ಸದೆಂವ್ ಮಾಯೆ, ಮಾಗ್ತಾಂವ್ ಉಪ್ಕಾರ್,
ಖಂಚಯ್ ಘಾಯ್ ಮ್ಹಜ್ಯಾ ಕಾಳ್ಜಾಂತ್ ಖುರ್ಸಾರ್ ಮೆಲ್ಲ್ಯಾ ಜೆಜುಚೆ.

ಶೆವಟಾಚೆಂ ಮಾಗ್ಣೆಂ

ಸರ್ಗಿಂಚ್ಯಾ ಆಮ್ಚ್ಯಾ ಮೊಗಾಳ್ ಬಾಪಾ, ತುಂ ಸಂಸಾರಾಚ್ಯೆ ಆಕೆರಿ ಪರ್ಯಾಂತ್ ಆಮ್ಚೆ ಸಾಂಗಾತಾ ರಾವ್ತಾ ಮ್ಹಣ್ ಭಾಸಾಯ್ಲೆ. ತುಂ ಆಮ್ಚೆರ್ ಆಶಿರ್ವಾದ್ ಫಾಲ್ತಾಯ್ ಆನಿ ಆಮ್ಚೆಂ ಪ್ರದೇಶ್ ವಿಸ್ತಾರಾಯ್ಲೊಯ್, ತುಜೊ ಹಾತ್ ಆಮ್ಚೆ ಸವೆಂ ಆಸ್ತಲೊ, ಕೊರೋನಾ ವೈರಸಾಚೆಂ ಪಿಡಾಂ ಆನಿ ವಿಫ್ಲಾಂ ಆಮ್ಚೆ ಥಾವ್ನ್ ಪಯ್ಸ್ ದವರ್ತಲೊಯ್ ಆನಿ ಆಮ್ಚೆ ಕಷ್ಟ್ ಸೊಂಪ್ತಲೆ ಮ್ಹಣ್ ಆಮಿ ವಿಶ್ವಾಸ್ ದವರುಂತಾ. ಸರ್ಗಿಂಚ್ಯಾ ಬಾಪಾ, ತುಜ್ಯಾ ಮೊಗಾಚ್ಯಾ ಪುತಾ ಬರಾಬರ್ ಆಮ್ಕಾಯ್ ತುಜ್ಯೆ ವೆಂಗೆಂತ್ ಘೆ ಆನಿ ತುಜ್ಯಾ ಪಾಕಾಟ್ಯಾಂ ಪಂದಾ ಆಮ್ಕಾಂ ಆಸ್ತೊ ದಿ, ಆನಿ ತುಜೆ ಥಾವ್ನ್ ಕೆದಿಂಕ್ಚ್ ಆಮಿ ವೆಂಗೆಚಾರ್ ಜಾಂವ್ಕ್ ಆಮ್ಕಾಂ ಸೊಡಿನಾಕಾ. ಜೆಜು ಕ್ರಿಸ್ತಾಚಾ ಕರೀನ್ ಫಾಲ್ತಾಂಚಾ ಪಾಶಾಂವಾ ಮಾರಿಫಾತ್ ಆಮಿ ಆನಿ ಸಗ್ಳ್ಯಾ ಸಂಸಾರಾಚಿ ಕಾಕುಳ್ ಕರ್ ಮ್ಹಣ್ ಆಮಿ ಮಾಗ್ತಾಂವ್, ತ್ಯಾಚ್ ತುಜ್ಯಾ ಪುತಾ ಜೆಜುಚೆ ನಾಂವಿಂ. ಆಮೆನ್.

ಪಾಪಾಚ್ಯಾ ಇರಾದ್ಯಾ ಪಾಸತ್ ಮಾಗ್ಯಾಂ:

ಆಮ್ಚ್ಯಾ ಬಾಪಾ.....

ನಮಾನ್ ಮರಿಯೆ.....

ಮಹಿಮಾ ಬಾಪಾಕ್.....

ರಡೊಂವ್ಕ್ ಮೆಳ್ಳ್ಯಾಂ ಆಮಿಂ ಸಮೆಸ್ತ್

ರಡೊಂವ್ಕ್ ಮೆಳ್ಳ್ಯಾಂ ಆಮಿಂ ಸಮೆಸ್ತ್ ಆಭೆ ಮರಿ ಆಮ್ಕಾಂ ಆಪಯ್ತಾ ಯೇವ್ನ್ ರಡ್ಯಾಂ ತಿಚಾ ಸಾಂಗಾತಾ, ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ.

ನಾಂತ್ಗಿ ತುಮ್ಚೆ ಕಡೆ ದುಃಖಾಂ? ದುಸ್ಮಾನ್ ಜೆದ್ವಾಂ ನಿಂದಾ ಕರ್ತಾ ಕಿತ್ಲೊ ಸೊಸ್ಲಿಕ್ ಕಷ್ಟಾಂತ್ ದಗ್ಡಾಂತ್, ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ.

ಸಾತ್ ತಾಚಿ ಉತ್ರಾಂ ಮೊಗಾಚಿಂ ಹೆರ್ ವೇಳ್ ವೊಗೊಚ್ ಮಾಗ್ಣೆಂ ಕರ್ತಾ ಕಾಕ್ಳುತ್ ಕರ್ ಮ್ಹಣೊನ್ ಮನ್ಶಾಂಚಿ, ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ.

ದೊಳ್ಯಾಂಕ್ ಧಾಪಣ್ ಪಡೊನ್ ಯೆತಾ ಮಾಯೆಚೆರ್ ದೀಷ್ಟ್ ವೊರೊಂವ್ಕ್ ಸೊಡ್ತಾ ಘಡಿ ಪಾವ್ತಚ್ ಮಸ್ತಕ್ ಬಾಗಾವ್ನ್, ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ.

ರಾವೊನ್ ಮುಕಾರ್ ಖುರ್ಸಾರ್ ಮುಳಂ ರಾಗಾತ್ ಕುಶಿತ್ತೆಂ ಜೆ ವಾವ್ರಾ ಥೆಂಚೊ ಥೆಂಚೊಚ್ ಆಮ್ಚೆರ್ ಘೆವ್ಯಾ ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ.

ಹೆಣಿಂ ಪಾತಕ್ ತೆಣಿಂ ದೇವ್ ಮೋಗ್ ಆಮ್ಕಾಂ ಕರಿಣ್ ಹೆಂ ಝಾಜ್ ಜಾತಾ ಪುಣ್ ಮೋಗ್ ಪಾತ್ಕಾಂಕ್ ಜಯ್ತಿವಂತ್ ಜಾವ್ನ್ ಜೆಜು ಮೋಗ್ ಖುರ್ಸಾರ್ ಉಮ್ಕಾಳಾ